

संकटाच्या काळात सरकार मदत करताना दिसत नाही

मुंबई : गेल्या काही दिवसांपासून मराठवाडा, सोलापूरसह अनेक जिल्ह्यांत सुरू असलेल्या अतिवृष्टीने जनजीवन पूर्णपणे विस्कळीत झाले आहे. यामुळे नद्यांना महापूर येऊन शेतीचे अतोनात नुकसान झाले असून, शेतकऱ्यांच्या अडचणींमध्ये मोठी भर पडली आहे. या पार्श्वभूमीवर राष्ट्रवादी काँग्रेस शरदचंद्र पवार पक्षाचे आमदार जयंत पाटील यांनी राज्यपालांना पत्र लिहून महाराष्ट्र विधानमंडळाचे तीन दिवसांचे विशेष अधिवेशन बोलावण्याची मागणी केली आहे.



अतिवृष्टीमुळे बीड आणि धाराशिव जिल्ह्यांमध्ये अनेक ठिकाणी जनावरांचा मृत्यू झाल्याच्या घटना समोर आल्या आहेत. तसेच, शेतातील उभी पिके पाण्याखाली गेली असून, जमिनीची सुपीक मातीही वाहून गेली आहे. यामुळे शेतकरी पूर्णपणे हवालदिल झाला असून, सरकारने तातडीने मदत जाहीर करावी अशी मागणी सर्वत्र होत आहे. राज्यातील या गंभीर परिस्थितीची दखल घेत जयंत पाटील यांनी राज्यपालांना एक पत्र लिहिले आहे. या पत्रात त्यांनी अतिवृष्टीमुळे झालेल्या नुकसानीचा सविस्तर उल्लेख करत शेतकऱ्यांना तातडीने मदत पोहोचवण्याची मागणी केली आहे.

मी मागील काही दिवसांपासून अतिवृष्टी आणि पुरामुळे बाधित झालेल्या गावांना प्रत्यक्ष भेट देऊन परिस्थितीची पाहणी करत आहे. शेतकऱ्यांवर मोठा बिकट काळ ओढावला आहे. पुराच्या पाण्यामुळे फक्त पिक नष्ट झाली असे नाही तर शेतकऱ्यांची जमीनही खरडून वाहून गेली आहे. नुकसान इतके झाले आहे की शेतकरी वर्षभर राबला तरी परिस्थिती स्थिरस्थावर होणार नाही असे दिसते. अशा संकटाच्या काळात सरकारने भरीव मदत करणे गरजेचे आहे. पण सरकार असे करताना दिसत नाही. या विषयावर सविस्तर चर्चा व्हावी व तात्काळ निर्णय व्हावा यासाठी महाराष्ट्र विधानमंडळाचे तीन दिवसांचे विशेष अधिवेशन बोलवावे असे पत्रात म्हटले आहे.

निफाडला कांदा उत्पादकांसाठी शिवसेनेतर्फे स्वाक्षरी मोहीम

लासलगाव : कांद्याच्या कोसळलेल्या भावामुळे निफाड तालुक्यातील कांदा उत्पादक शेतकरी हवालदिल झाले आहे. शेतकऱ्यांना वाऱ्यावर सोडणाऱ्या सरकारचा शिवसेनेकानांनी निषेध आंदोलन करत निफाड बाजार समितीत स्वाक्षरी मोहीम राबवली.

यावेळी कांदा उत्पादक शेतकऱ्यांच्या व्यथा जाणून घेण्यासाठी निफाड बाजार समितीत युवासेनेच्या राष्ट्रीय कार्यकारिणी सदस्या व शिवसेना वक्त्या प्रियंका जोशी, निफाड शिवसेनेचे तालुकाप्रमुख खंडू बोडके, युवासेना जिल्हाप्रमुख विक्रम रंधरे, भूषण मुळगे, नदीम सय्यद उपस्थित होते. यावेळी शेतकऱ्यांची कर्जमुक्ती झालीच पाहिजे, शेतकरीविरोधी धोरण राबविणाऱ्या सरकारचा निषेध असो, अशा घोषणांनी बाजार समिती परिसर दुमदुमून गेला होता. अनेक कांदा उत्पादक शेतकऱ्यांनी आपल्या व्यथा मांडल्या.

यावेळी प्रियंका जोशी म्हणाल्या की, शेतकरी कवडीमोल भावाने कांदा विकत आहे. मात्र, केंद्र व राज्य सरकारने शेतकऱ्यांना वाऱ्यावर सोडले आहे. कांदा उत्पादकांना अनुदान देऊन भरीव मदत करावी, अन्यथा शिवसेना युवासेना तीव्र जनआंदोलन छेडेल, असा इशाराही त्यांनी दिला. बाजार समितीत लिलावावेळी शेतकऱ्यांची स्वाक्षरी मोहीम राबवत कांदा उत्पादक शेतकऱ्यांच्या व्यथा मांडण्यासाठी पंतप्रधान नरेंद्र मोदी यांना त्या सद्गांचे पत्र पाठवण्यात येणार आहे. यावेळी तालुकाप्रमुख बोडके पाटील यांनी कांद्याला अनुदान देण्याची मागणी करत नाफेडचा कांदा बाजारात आणल्याने भाव कोसळल्याचे स्पष्ट केले.

पोसलेल्या गुंडांकडून हल्ला

पुणे : ओबीसी नेते लक्ष्मण हाके यांच्या गाडीवर अहिल्यानगर जिल्ह्यात हल्ला झाल्याची घटना शनिवारी घडली होती. या हल्ल्याबाबत लक्ष्मण हाके यांनी पवार कुटुंबाने पोसलेले गुंडांनी माझ्यावर हल्ला केल्याचा आरोप केला आहे. माझ्यावर हल्ला करणारा दळवी आणि त्याच्या सहकाऱ्यांचे फोटो आमच्याकडे आलेले आहेत. यांचे फोटो शरदचंद्र पवार आणि निलेश लंके यांच्यासोबत देखील आहेत. या सर्व लोकांनी जाणीवपूर्वक हल्ला केल्याचे लक्ष्मण हाके म्हणाले.

लक्ष्मण हाके पाथर्डी तालुक्यातील दैन्य नांदूर येथे ओबीसी एल्यार सभेसाठी कारने जात होते. रस्त्यात ते एकेठिकाणी नाश्ता करण्यासाठी थांबले. तेथून पुढे निघाल्यानंतर त्यांचा ताफा नगर तालुक्यातील अरण्याव लागत पोहोचला असता अज्ञात तरुणांनी त्यांची गाडी रोखून गाडीवर दगड व लाट्याकाट्यांनी हल्ला चढवला. त्यात त्यांच्या कारचे मोठे नुकसान झाले. घटनेवेळी लक्ष्मण हाके कारमध्येच होते. पण सुदैवाने त्यांना काहीही झाले नाही. या हल्ल्याबाबत बोलताना लक्ष्मण हाके यांनी शरदचंद्र पवार आणि निलेश लंके यांच्यासोबत असलेल्या लोकांचा हात असल्याचा आरोप केला. पवार कुटुंबाने असे गुंड पोसलेले आहेत, त्याच गुंडांनी हल्ला केला, असे लक्ष्मण हाके म्हणाले.



राज्याच्या अनेक भागांत मुसळधार

नाशकात गोदावरीला पूर : दुतोंड्या मारुतीच्या छातीपर्यंत पाणी : अजिंठा लेणीतील धबधब्याला रौद्ररूप

■ महासागर प्रतिनिधी, मुंबई, दि. २८:

संपूर्ण महाराष्ट्रात गेल्या काही दिवसांपासून मुसळधार पाऊस कोसळत आहे. यामुळे अनेक जिल्ह्यांमध्ये पुरस्थिती निर्माण झाली आहे. या नैसर्गिक संकटात आता आणखी भर पडण्याची शक्यता आहे. हवामान विभागाने २९ सप्टेंबर रोजी राज्याला मुसळधार पावसाचा इशारा दिला आहे.

विशेषतः आधीच पुरामुळे त्रस्त असलेल्या मराठवाड्यासाठी हा इशारा चिंतेचा विषय ठरत आहे. मराठवाड्यातील काही भागांमध्ये अतिवृष्टी होण्याची शक्यता आहे, तर उर्वरित महाराष्ट्रासाठीही हवामान विभागाने अलर्ट जारी केला आहे. रायगड जिल्ह्यासाठी आज 'रेड अलर्ट' जाहीर करण्यात आला आहे.

दरम्यान, मुख्यमंत्री देवेंद्र फडणवीस यांनी आज मराठवाड्यातील छत्रपती संभाजीनगर, बीड, हिंगोली, जालना, लातूर, नंदेड, धाराशिव, परभणी हे ८ जिल्हे तसेच सोलापूर येथील जिल्हाधिकाऱ्यांशी आज सकाळी संपर्क करून पावसाच्या, मदतकार्याच्या स्थितीचा आढावा घेतला.

छत्रपती संभाजीनगर शहरात झालेल्या मुसळधार पावसामुळे ठिकठिकाणी पाणी साचले, तर झाड पडण्याच्या घटना घडल्या. महानगरपालिका प्रशासनाने दिलेल्या इशान्यांनंतर अग्निशमन दलाने तात्काळ मदतकार्य सुरू केले. अतिवृष्टीमुळे हसूल तलाव पूर्ण भरून वाहत असून, खाम नदीला पूर आला आहे. त्यामुळे नदीकाठच्या रहिवाशांना सतर्कतेचा इशारा देण्यात आला आहे.

गंगापूर तालुक्यामधील लासूर येथे शिवना नदीला पूर आला आहे. यामुळे लासूर-गंगापूर रस्त्यावर असलेल्या पुलावर पाणी आले आहे. हा रस्ता वाहतुकीसाठी बंद करण्यात आला आहे. गंगापूर आणि लासूर येथील संपर्क तुटला आहे. या पुरात काही बैल आणि इतर जनावरे अडकून पडली आहेत. प्रशासनाने या परिस्थितीवर लक्ष ठेवले आहे.

नाशिक जिल्ह्यातही मुसळधार पावसाने हजेरी लावली. येवला



पुरामुळे अडीच महिन्यांपासून विद्यार्थ्यांची शाळा बुडाली

गेल्या अडीच महिन्यांपासून मुसळधार पावसामुळे धाराशिव जिल्ह्यात जनजीवन विस्कळीत झाले आहे. शिलवडी गावाजवळून वाहणाऱ्या राम नदीला पूर आल्याने विद्यार्थ्यांचा शाळेला जाण्याचा मार्ग बंद झाला आहे. यामुळे विद्यार्थ्यांना गेल्या अडीच महिन्यांपासून शाळेत जाता येत नसल्याचा दावा करण्यात येत आहे. भूम तालुक्यातील पाटसांगवी गावातही दळणवळण तुटल्याने संपत शेतकऱ्याने १२० लिटर दूध नदीत ओतून दिले. कळंब तालुक्यातील संजीतपूर गावाचा संपर्क तुटल्यामुळे एका महिलेला उपचारासाठी ट्रॅक्टरमधून पाण्याबाहेर आणावे लागले. या घटनांवरून प्रशासनाच्या निष्क्रियतेवर प्रश्नचिन्ह निर्माण झाले आहे.

शहरात व विंचूर चौफुली परिसरात डॉ. बाबासाहेब आंबेडकर शॉपिंग सेंटरमध्ये पाणी घुसल्याने व्यापाऱ्यांचे मोठे नुकसान झाले. उंदीरवाडी येथे ढगफुटी सहस्र पाऊस झाला. पुराच्या पाण्यात अडकलेल्या बल्हेगाव येथे पोल्ट्री फॉर्मची भिंत कोसळून ८०० कोंबड्या मृत्युमुखी पडल्या आहेत.

सोलापूरत ४००२ लोकांना वाचवण्यात आले

पुराच्या पाण्यात अडकलेल्या वयोवृद्धासाठी अंबादास दानचे स्वतः

नाशिकमध्ये जोरदार पाऊस, गोदावरीला पूर

दरम्यान गंगापूर धरणाच्या वरील कश्यपी आणि गौतमी गोदावरी ही धरणेही आता पूर्णपणे भरली आहे. परिणामी गंगापूर धरणानून पाणी सोडण्याशिवाय जलसंपदा विभागाला पर्याय उरलेला नाही. सध्याच्या स्थितीत आंबोली आणि वरील धरणांच्या परिसरात पाणलोट क्षेत्रात मुसळधार पाऊस सुरू आहे. त्यामुळे गंगापूरमध्ये सद्यस्थितीत साडेसात हजार क्युसेक इतका इन फ्लो येत आहे. शिवाय गंगापूर धरण जवळपास १०० टक्के भरलेला असल्याने आलेल्या सर्व आऊट फ्लोला अर्थात विसर्ग सोडण्यासाठी मॅच करणे आवश्यक आहे. परिणामी गंगापूर धरणानून हळूहळू विसर्ग ७००० पेक्षा अधिक वाढविण्यात येईल. शहरातील नाले छोट्या छोट्या नद्या आणि रस्त्यावरील पाणी हे नदीला विविध मार्गांनी मिसळत आहे. त्यामुळे होळकर ब्रिज आणि रामकुंड परिसरामध्ये गोदावरी नदीला मोठ्या प्रमाणावर पूर येण्याची शक्यता आहे. दुतोंड्या मारुतीच्या छातीपर्यंत पाणी आले आहे.

रेस्क्यू टीम सोबत गेले वयोवृद्ध गणपत त्र्यंबक निघोटे पुराच्या संभाजीनगर जिल्ह्यातील वैजापूर पाण्यात शेतमळ्यात अडकले आहे. तालुक्यातील हडसपिंळगाव येथील शिवसेना नेते तथा राज्याचे माजी

महायुतीचे मंत्रिमंडळ 'कामचोर आणि बिनकामाचे' मिथुन मन्हास बीसीसीआयचे नवे अध्यक्ष

■ महासागर प्रतिनिधी, मुंबई, दि. २८:

मराठवाड्यातील अतिवृष्टीग्रस्त शेतकऱ्यांना सरकारकडून कोणतीही मदत मिळू शकली नाही. आमच्या शिवसेनेचे लोक मदत करत आहेत, पण त्यांना मर्यादा आहे. आभाळ फाटलंय, जमीन वाहून गेलीये, अशावेळी पूर्ण मदत सरकारकडूनच व्हायला पाहिजे. पण सरकार क्रिकेट मॅचच्या बंदोबस्तात लागलेले आहे. आयपीएल कसे होणार? त्या बंदोबस्तात लागले आहे. शेतकऱ्यांचे त्यांना काही पडलेले नाही. देवेंद्र फडणवीसांचे मंत्रिमंडळ कामचोर आणि बिनकामाचे आहेत. सरकारने नंदेड, लातूरला जायला पाहिजे, पण मुख्यमंत्री मुंबई आणि नागपुरात काय करताय? असा निखट सवाल ठाकरे गटाचे खासदार संजय राऊत यांनी केली.

संजय राऊत यांनी आज सकाळी माध्यमांशी संवाद साधला. यावेळी त्यांनी राज्यातील पुरस्थिती आणि शेतकऱ्यांवर आलेल्या संकटावरून सरकारला धारेवर धरले. यावेळी सरकारवर टीका करताना संजय राऊत यांची जीभ घसरली.

संजय राऊत म्हणाले, मराठवाडा, अहिल्यानगरचा मोठा भाग, जळगावातील काही भाग यासह राज्यात ठिकठिकाणी जोरदार पाऊस सुरू आहे. या पावसामुळे शेतकऱ्यांचे पूर्ण नुकसान झाले आहे. शेतकऱ्यांना उभे करण्यासाठी सरकारकडे काय योजना आहेत? केवळ गमबूट घालून चार तासांचा एक दौरा केला. तुमचे मंत्री, त्या-त्या



भागातील पालकमंत्री कुठे आहेत? धाराशिवचे पालकमंत्री दोन टेम्पो घेऊन आणि आपले फोटो लावून एकदाच गेले. पण आता कुठे आहेत? पालकमंत्री कशासाठी नेमले आहेत? पुरग्रस्त जिल्ह्याच्या पालकमंत्र्यांना तिथे ठाण मांडून बसले पाहिजे. मुंबईला ते काय करताय? तर दांडियाला नाचत आहेत. दांडियात पुढल्या वर्षी देखील नाचता येईल. हा सामाजिक, राजकीय गुन्हा आहे. अशा मंत्र्यांना बडतर्फ केले पाहिजे. सरकार म्हणजे निर्लज्जपणाचा कळस आहे. तुम्ही शेतकऱ्यांना काय मदत केली, हे मला दाखवा, असेही ते म्हणाले.

■ महासागर प्रतिनिधी, मुंबई, दि. २८:

माजी स्थानिक क्रिकेटपटू मिथुन मन्हास यांची भारतीय क्रिकेट नियामक मंडळाच्या (बीसीसीआय) अध्यक्षपदी नियुक्ती करण्यात आली आहे. मुंबईतील बीसीसीआय कार्यालयात झालेल्या वार्षिक सर्वसाधारण सभेनंतर (एजीएम) रविवारी ही घोषणा करण्यात आली. त्यांची या पदावर बिनविरोध निवड झाली.

मन्हास जम्मू आणि काश्मीरसाठी अंडर-१५, अंडर-१६ आणि अंडर-१९ क्रिकेट खेळले. ते जम्मू आणि काश्मीरसाठी तीन वर्षे अंडर-१९ क्रिकेट खेळले. १९९५ मध्ये, त्यांनी जवळजवळ ७५० धावा केल्या आणि देशातील सर्वाधिक अंडर-१९ धावा करणारे खेळाडू बनले.

नंतर, ते जम्मू-काश्मीर संघाचे कर्णधार बनले. या कामगिरीमुळे त्यांची उत्तर विभागासाठी निवड झाली. तिथे खेळत मन्हास यांनी आपली ओळख निर्माण केली आणि ज्युनियर क्रिकेटमध्ये ते प्रसिद्ध झाले. १९९६ मध्ये, त्यांची रणजी ट्रॉफीमध्ये दिल्ली संघात निवड झाली. तथापि, ते एकही सामना खेळले नाही.



मी कामाचा माणूस, जातीपातीचा विचार केला नाही...

■ महासागर प्रतिनिधी, मुंबई, दि. २८:

बारामती सहकारी बँकेवरून ओबीसी समाजाचे नेते आणि आंदोलक लक्ष्मण हाके यांनी केलेल्या आरोपांनंतर उपमुख्यमंत्री अजित पवार यांनी बारामती सहकारी बँकेच्या वार्षिक सर्वसाधारण सभेतून हाकेना थेट प्रत्युत्तर दिले.

हाके यांनी काही दिवसांपूर्वी बारामतीतील ओबीसी मोर्चांमध्ये, या बँकेतून मराठा समाजाला अण्णासाहेब महामंडळानून मोठ्या प्रमाणावर कर्ज मंजूर होत आहे असा आरोप केला होता. या आरोपावर भाष्य करताना अजित पवार म्हणाले, कोणीतरी येत आणि अर्धवट माहिती घेऊन भाषण करतो. खरं तर माध्यमांनी त्यांच्या वक्तव्याखाली टिप टाकावी लागेल. कारण वस्तुस्थिती तशी नाही. मी कधीही जातीपातीचा विचार केलेला

नाही. ठराविक समाजाला कर्ज मिळवू, इतरांना वंचित ठेवलं जावं, असं कधीच आमच्या मनात येत नसल्याचे अजित पवार यांनी म्हटले आहे.

अजित पवार यांनी सभेत आपल्या कामकाजाची उदाहरणे देत उपस्थितांना थेट विश्वास दिला. ते म्हणाले, आज बारामतीसाठी दोन कोटी रुपये मंजूर केले. बारामती शाळेसाठी काही निधी उपलब्ध केला. उर्दू शाळेला साडेचार कोटींची मदत मंजूर केली. सकाळी सहा वाजता उठून काम करतो. कालझपरावा दुपारी जेवायलाही वेळ मिळाला नाही. मी कधीही जातीपातीचा विचार केलेला



कामाला लागतो. आजच मी वेगवेगळ्या कामांसाठी बारामतीत २५ कोटींची तरतूद केली आहे. कामाच्या बाबतीत माझा हात कुणी धरू शकत नाही. मी कामाचा माणूस आहे. पवारांच्या या भाषणावर सभागृहात टाळ्यांचा कडकडाट झाला.

आपल्या भाषणात अजित पवारांनी बारामतीच्या सर्वांगीण विकासासाठी मंजूर करण्यात आलेल्या काही योजनांची माहिती दिली. बारामती एमआयडीसी परिसरात ७८ कोटी रुपयांच्या स्टेडियमला मंजुरी दिली आहे, असे त्यांनी यावेळी ठासून सांगितले.

साहित्य परिषदेच्या सभेत गोंधळ



■ महासागर प्रतिनिधी, मुंबई, दि. २८:

महाराष्ट्र साहित्य परिषदेच्या (मसाप) सर्वसाधारण सभेत प्रचंड राडा झाल्याचे पाहायला मिळाले.

साहित्य परिषदेचे आजीव सभासद राजकुमार दुरगुडे पाटील यांनी कार्यकारिणीच्या निवडणुका हात नसल्याबाबत निषेध नोंदवण्यासाठी सभागृहात येण्याचा प्रयत्न केला. मात्र, मिलिंद जोशी यांच्या गटातील कार्यकर्त्यांनी त्यांना सभागृहात प्रवेश नाकारला आणि बाहेर काढून दरवाजा बंद केला. यावेळी भानुदास धुरगुडे यांना धक्काबुक्की झाल्याची माहिती मिळत आहे. त्यामुळे या सभेत तणावाचे वातावरण निर्माण झाले होते.

राजकुमार धुरगुडे यांनी यापूर्वीच मिलिंद जोशी यांच्या नेतृत्वाखालील गटाविरोधात धर्मादाय आयुक्तांकडे तक्रार दाखल केली होती. मसापच्या नावाने अशा प्रकारे बैठक घेण्याचा त्या गटाला कोणताही अधिकार नसल्याचा आरोप आहे. परिषदेचे कामकाज हा स्वयंघोषित गट बेकायदेशीररीत्या चालवत असून त्यांनी जबरदस्तीने मसाप कार्यालयाचा ताबा घेतला आहे, असा आरोप धुरगुडे यांनी केला.

कलम ४१ अ अंतर्गत तक्रार

या संदर्भात धुरगुडे यांनी कालच धर्मादाय आयुक्त कार्यालयात कलम ४१ अ अंतर्गत औपचारिक तक्रार नोंदवली. आज सकाळीच त्यांनी मसाप कार्यालयात ही तक्रार सादर करून अनधिकृत गटाला बैठक घेण्यास मज्जाव करावा, अशी मागणी केली होती.

त्याचाच संदर्भ देत धुरगुडे सभागृहात घोषणाफलक घेऊन शांततेच्या मार्गाने आपला निषेध नोंदवण्यासाठी आले होते. मात्र, सभागृहातील कार्यकर्त्यांनी त्यांना प्रवेशबंदी केली. त्यांना जबरदस्ती बाहेर काढून दरवाजा बंद करण्यात आला. परिणामी, वातावरण आणखी तापले आणि सभेत शाब्दिक चकमकीसह धक्काबुक्की झाली.

या संपूर्ण घटनेनंतर मसापच्या सभेच्या कार्यवाहीवर प्रश्नचिन्ह निर्माण झाले आहे. कार्यकारिणीच्या निवडणुका न घेता, परिषदेचे कामकाज अनधिकृत गट चालवत असल्याच्या आरोपामुळे सभासदांमध्ये संभ्रम व नाराजी वाढली आहे. धर्मादाय आयुक्तांकडे धुरगुडे यांनी केलेल्या तक्रारीवर काय निर्णय होतो, याकडे आता सर्वांचे लक्ष लागले आहे.

आर्ट बाजारात भारतीय कलाकारांचे वर्चस्व

■ महासागर प्रतिनिधी, मुंबई, दि. २८:

दिल्लीतील एका बागेत भगवान बुद्धांची एक प्रचंड मूर्ती उभी आहे...पण त्यांचे डोळे शांत नाहीत, विस्मयकारक आहेत.वारकाईने पाहिले तर तुम्हाला दिसेल की त्यांचा चेहरा भांडी, तवे आणि स्वयंपाकघरातील भांड्यांपासून बनलेला आहे.

ही मूर्ती शालिनी पासी यांच्या हात आहे. दैनंदिन वस्तूंचा वापर कलेसाठी करण्याचे त्यांचे कौशल्य आता आंतरराष्ट्रीय स्तरावर प्रतिध्वनित होत आहे.



हाजार केवळ दिल्लीतच नाही तर मुंबई आणि बंगळूरूसारख्या महानगरांमध्येही तेजीत आहे. लिलाव घरे (ऑक्शन हाऊस), गॅलरी आणि संग्राहक म्हणताहेत की भारतीय कलेचा दबदबा तयार झाला आहे. ऑनलाइन कला बाजारपेठ आर्टसीनुसार, २०२४ मध्ये भारतीय कलाकारांची मागणी सर्वात वेगाने वाढली आहे.

मार्चमध्ये, एम.एफ. हुसेन यांचे एक चित्र १२२ कोटी रुपयांना विकले गेले. हा एक विक्रम आहे. सोयबी ३० सप्टेंबर रोजी एफ.एन. सूझा यांच्या कलाकृतींचा लिलाव करत आहे. हाऊसेस इन हॅम्पस्टेड आणि एम्पर सारख्या कलाकृतींचे मूल्य ८० कोटी ते ९५ कोटी इतके आहे.

दिल्लीस्थित गॅलरीस्ट रोशिनी वधेरा म्हणतात, देशांतर्गत बाजारपेठ मजबूत आहे आणि त्यामुळे किमती वाढत आहेत. भारतीय कलाकृतींची मागणी परदेशातही वाढत असून, खरेदीदारांची गदी वाढत आहे.

महानिर्मिती कडून आंदोलकांच्या मागण्या मान्य

तीन दिवसात घाटरोहना वासियांच्या आंदोलानाला यश ; सोळा युवकांना रोजगार उपलब्ध

■ महासागर प्रतिनिधी
कऱ्हाण, दि. २८ :
महानिर्मिती द्वारा घाटरोहना गावालागत कोळसा वाहून नेण्यासाठी कनव्हेयर बेल्ट उभारलेला आहे. जिथे शासन निर्णयानुसार ८०% स्थानिकांना रोजगार देणे अनिवार्य असतांना रोजगारापावून वंचित ठेवण्याच काम महानिर्मिती कडून सुरु होते.याविरोधात दिनांक २४ सप्टेंबर २०२५ पासून सरपंच किशोर बेहूणे यांनी बेमुदत कनव्हेयर बेल्ट येथील काम थांबवून ठिथ्या आंदोलनाला सुरुवात केली होती. अखेरे तिसऱ्या दिवशी प्रशासनाला जाग आली आणि स्थानीय १६ युवकांना रोजगार देण्याच्या मागण्या महावितरण कडून मान्य करण्यात आल्या.ज्यातील अत्यंत गरजवंत आठ युवकांना तात्काळ स्वरूपात रजु करण्यात आल्याने राजकीय सहकार्य शिवाय उभारलेलं आंदोलन यशस्वी करण्या



ग्रामस्थांना यश आले. कनव्हेयरबेल्ट प्रकल्प उभारणीवेळी घाटरोहना येथील युवकांना रोजगार देण्याची लिखित आश्वासन देण्यात आले होते.मात्र अशे होताना दिसत नसल्याने सरपंच किशोर बेहूण, उवसरपंच अशोक पाटील,माजी उपसरपंच तेजराज सरिले यांच्या नेतृत्वात दिनांक २४ सप्टेंबर पासून कनव्हेयर बेल्ट येथील काम थांबवून बेमुदत ठिथ्या आंदोलनाला ग्रामस्थांनी पुकारले होते. सलग तीन दिवस शांततेत आंदोलन सुरु

असताना शुक्रवार २६ सप्टेंबर रोजी प्रशासनाने पोलिसांच्या मदतीने आंदोलन दडपण्याचे काम हाती घेतले होते. उपविभागीय पोलीस अधिकारी गायकवाड हे दंगा नियंत्रण पथकासह आंदोलन स्थळी दाखल झाले असताना आंदोलक आणि उपविभागीय पोलीस अधिकारी यांच्यात बराच वेळ शाब्दिक चकमक देखील पाहायला मिळाली ज्यानंतर गावातील महिला, मुलं, वयस्क सगळे आंदोलन स्थळी दाखल झाले होते.

शर्ते शेवटी महानिर्मिती कडून चर्चेसाठी शिष्टमंडळ बोलविण्यात आले होते. खापरखेडा येथे महानिर्मितीचे मुख्य अभियंता गिरीश कुमलवार यांच्या दालनात तहसीलदार तहसीलदार सुरेश वाघचौरे, पोलीस निरीक्षक वैजंती मांडवधरे यांच्या उपस्थितीत सरपंच किशोर बेहूणे,उवसरपंच अशोक पाटील,माजी उपसरपंच तेजराज सरिले, टेकाडी ग्राम पंचायत सदस्य सतीश घारड या शिष्टमंडलासोबत तीन तास यशस्वी चर्चा झाली.त्यानंतर मुख्य अभियंता गिरीश कुमलवार यांनी तात्काळ स्वरूपात कंत्राट पद्धतीने आठ युवकांना तसेच प्रकल्प सुरुळीत सुरु होताच महिनाभरात उर्वरित आठ युवकांना रोजगार देण्याचे लिखित स्वरूपात दिले.त्यानंतर तहसीलदार यांनी आंदोलन माधारी घेण्याची विनंती केली सरपंच किशोर बेहूणे यांनी फोन वर ग्रामस्थांना मागण्या मान्य झाल्याचे सांगून आंदोलन माधारी घेण्याच्या सूचना

केल्या.आंदोलनाला यशस्वी करण्यासाठी सरपंच किशोर बेहूणे, उपसरपंच अशोकजी पाटील, माजी सरपंच तेजराज सारिले, माजी सरपंच दिगांबर ठाकरे, सदस्य राजकुमार बावणे, शशिकला सोनवाणे,सुनीता तांडेकर, रीना पाटील,सुरज पाटील, हुकुम सुर्यवंशी,नन्थू शिन्देकर, शामजी वाटकर, मोतीलाल बेहूणे, अमित छानीकर, जंगुल शेन्डे, संजय छानीकर, सिद्धार्थ पाटील, यांच्या सह मोठ्या संख्येत ग्रामस्थ होते.आंदोलनाला दडपशाहीने उधळून लावत असल्याचे कळताच माजी जिल्हा परिषद अध्यक्ष रमि बर्वे यांनी आंदोलकांची भेट घेत पोलीस प्रशासनाला स्थानिकांच्या मागण्या हक्काच्या आहेत त्यांच्यावर दडपशाही खपवून घेतली जाणार नाही अश्या शब्दात खडेबोले सुनवले, गोंडेगाव सरपंच मनीषा दलाल यांनी देखील आंदोलकांची भेट घेऊन आपला पाठींबा दर्शविलेला होता.

टेनिकाइट स्पर्धेत विनायकराव देशमुख हायस्कूलचे विद्यार्थी अव्वल



■ महासागर प्रतिनिधी
हिंगणा, दि. २८ :
जिल्हास्तरीय शालेय टेनिकाइट स्पर्धा २०२५ मध्ये विनायकराव देशमुख हायस्कूल व विज्ञान कनिष्ठ महाविद्यालय, लकडगांव, नागपूर येथील विद्यार्थ्यांनी आपली चमकदार कामगिरी दाखवत प्रथम क्रमांक

पटकाविला. स्व. गंगाधरराव फडणवीस क्रीडा संकुल (एन.एम.सी.) विवेकानंद नगर, नागपूर येथे पार पडलेल्या या स्पर्धेत आस्था सेलोट, वंशिका कोसरे, रिंटी देव्हारे, सिंदी कुकडे आणि परिंदी दुरबूडे या विद्यार्थ्यांनी विभागास्तरीय टेनिकाइट स्पर्धेसाठी निवड झाली

आहे. यशस्वी विद्यार्थ्यांचा गौरव करण्यासाठी शालेय प्रांगणात विशेष कौतुक सोहळा आयोजित करण्यात आला. यावेळी मुख्याध्यापक प्रमोद मारोडकर, पर्यवेक्षक मंगेश बावसे, ज्येष्ठ शिक्षक रामकृष्ण सावरकर व क्रीडा शिक्षक संतोष राठोड यांनी विद्यार्थ्यांचे अभिनंदन करत पुढील वाटचालीसाठी शुभेच्छा दिल्या.

कळमना पोलिसांनी भरले रस्त्यावरील खड्डे

■ महासागर प्रतिनिधी
नागपूर, दि. २८ :
पावसाळ्यात रस्त्यांवर पडलेल्या खड्ड्यांमुळे होणारे अपघात लक्षात घेत कळमना पोलिसांनी स्वतःच पुढाकार घेत खड्डे बुजवत वाहन चालकांना दिलासा दिला. पोलिसांच्या या कृतीचे सर्वत्र कौतुक होत आहे. सोबतच पोलिस जर खड्डे बुजवत असतील तर महानगर पालिका काय करते? असा गंभीर प्रश्नही नागरिकांकडून उपस्थित केला जात आहे. जुन्या कामठी रोडवर पुलाजवळ अनेक खोल खड्डे झाले होते. या खड्ड्यांमध्ये पावसाचे पाणी साचत असल्याने वाहन चालकांना खड्ड्यांचा अंदाज येत नव्हता आणि परिणामी अपघातांना बळी पडत होते. सोबतच वाहतुकीलाही अडथळा निर्माण होत होता. या गंभीर समस्येचा विचार करून, कळमना पोलिसांनी



महानगर पालिकेची वाट न पाहता स्वतः पुढाकार घेत खड्डे बुजविण्याचा निर्णय घेतला. माती, गिट्टी, व वाळू वापरून सर्व खड्डे भरून काढले. पोलिसांच्या या कामगिरीमुळे वाहन चालक व नागरिकांना मोठा दिलासा मिळाला आहे. सर्वत्र कळमना पोलिसांच्या या कृतीचे कौतुक होत आहे, तर महानगर पालिकेसाठी नागरिकांकडून खडेबोल ऐकायला मिळत आहेत.

वानाडोंगरी परिसरात दांडिया रास गरब्याची धूम



■ महासागर प्रतिनिधी
हिंगणा, दि. २८ :
एका तालात थिरकणारे पाय... दांडियाच्या अनब कानावर पडणाऱ्या संगीताच्या तालावर घुमणारे विविधरंगी घागरे आणि रास गरब्यांच्या रंगांबरोबर रंगलेली तरुणाई असा नवरात्रोत्सवाचा जल्लोष सध्या रोज लॉन,संगम रोड, वानाडोंगरी परिसरात पहायला मिळत आहे. नवरात्रोत्सवाच्या निमित्ताने दरवर्षी प्रमाणे यंदाही कल्पक कला दालन द्वारा आयोजित गरबा दांडिया रासचे आयोजन करण्यात आले आहे. महोत्सवात नवरात्रीच्या प्रत्येक

दिवशी विविध पारंपरिक वेशभूषा परिधान करत गरब्याचा आनंद लुटताना नागरिक दिसत आहे. सायंकाळी ७ वाजल्यापासून वानाडोंगरी, महाजनवाडी व लगतच्या परिसरातील युवक-युवतींसह महिला वर्ग दांडिया खेळण्यासाठी, तसेच गरबा नृत्य करण्यासाठी मोठी गर्दी करत असल्याने नवरात्रोत्सवाची रंगत वाढली आहे. यावेळी प्रमुख पाहुणे म्हणून माजी नगरसेवक आनंद घडगे व विजय घोडमारे तर मुख्य आयोजक म्हणून कल्पक कला दालनचे संचालक सचिन नारनावर हे

महोत्सवात नवरात्रीच्या प्रत्येक दिवशी विविध पारंपरिक वेशभूषा परिधान करत गरब्याचा आनंद लुटताना नागरिक दिसत आहे

उपस्थित होते. यावेळी अश्विनी उईके, स्विटी कोडापे सौम्या नारनवर,कार्तिक सोनवणे, अनिकेत बारापात्रे, शुलिका उमाळे, यश पाटील, आयुष चौधरी, प्रचल तिवसकर व इतर मंडळींचे सहकार्य लाभत आहे.

आकांशी सोसायटीत नवरात्रोत्सव उत्साहात

रास गरबा पाहण्यासाठी नागरीकांची गर्दी



■ महासागर प्रतिनिधी
वाडी, दि. २८ : आकांशी सोसायटीतील सार्वजनिक सांस्कृतिक उत्सव महिला मंडळातर्फे आयोजित नवरात्रोत्सव निमित्त रास-गरबाउत्सवाची धूम सुरु असून या मंडळातर्फे यावर्षी प्रथमच आरंभ बिल्डकाँचे संचालक जितेंद्र रहांगडाले यांच्या तर्फे दुर्गादेवीची स्थापना केली आहे. शुक्रवार २६ सप्टेंबर रोजी सार्वजनिक शिवमंदीर ट्रस्टचे अध्यक्ष कमल कनोजे ,भाजपा वाडी मंडळ कोषाध्यक्ष जितेंद्र रहांगडाले,पत्रकार अरुण कराळे यांच्या हस्ते महाआरती करण्यात आली. दुर्गादेवीच्या दर्शनासाठी भाविकांची मोठी गर्दी झाली होती. आयोजनासाठी मंडळाच्या अध्यक्षता मेधा श्रीवास्तव, सचिव गायत्री रहांगडाले,माजी ग्रा.पं. सदस्य सीमा कनोजे , कोषाध्यक्ष मिनाक्षी चोपडे , उपाध्यक्ष सोनु धोटे , संगीता जाधव, ज्योती किरीमकर,सुमन सांभारे, सुनिता जगनीत ,मिनाक्षी पटले,विमल गिल, सिमा माने, ऋषाली नांदनकर ,जयश्री निसनखेडे,संगीता सोळंके, अर्चना बटके आदी प्रयत्नरत आहे. यावेळी ज्ञानेश्वर चोपडे,अनिल धोटे,जगदिश ठाकरे,संतोष जाधव,ज्ञानेश्वर माने,कोकराम जगनित सुशिल श्रीवास उपस्थित होते.

अभिजीत नगर, हरिओम सोसायटीत रास गरबाची धूम

■ महासागर प्रतिनिधी
वाडी, दि. २८ :
दत्तवाडीतील अभिजीत नगर, हरिओम सोसायटी मधील नवदुर्गा शक्ती महिला मंडळात नवरात्रोत्सव मोठ्या उत्साहात सुरु आहे. शिवमंदीर ट्रस्टचे अध्यक्ष तथा भाजपा वाडी मंडळ उपाध्यक्ष कमल कनोजे यांच्या उपस्थितीत दुर्गेच्या प्रतिमेसमोर भक्तिमय वातावरणात महाआरती पार पडली.यावेळी माता दुर्गेची पूजा, महाआरती तसेच विविध सांस्कृतिक व बौद्धिक कार्यक्रमांचे आयोजन करण्यात आले. आयोजनासाठी नवदुर्गा शक्ती महिला मंडळाच्या अर्चना लोणारकर, हर्षा वसुले, मंदा घागरे, कल्पना वासनिक, निर्मला बिसेन, सुनिता रहांगडाले, वनिता



खाटीक, मीरा पिरोडिया, सविता भारती, शिल्पा कुरडकर, लता पारधी, गीता गिरी, कल्पना नांदणे, नाजीस खातून, मंदा माल्येर, निशा बांतो, इंदू बिसेन, रेखा पिरोडिया, सरिता बागडे आदी प्रयत्नरत आहे.यावेळी शिवमंदीर ट्रस्टचे अध्यक्ष कमल कनोजे,आरंभ बिल्डकाँचे संचालक जितेंद्र रहांगडाले

,राजकुमार वासनिक, कुणाल पिरोडिया, नितेश रहांगडाले, राजाराम बिसेन, अरुण तड्डे, अनिल घागरे, मोहन वसुले, अशोक लोणारकर, रमेश बागडे, रामदास नांदणे, राकेश शिवणकर, दादाराव गिरी, बंडू खाटीक, सुभाष माने, मनोज बांतो, यादराव बिसेन, ज्ञानेश्वर चोपडे, बापूसाहेब लिमकर उपस्थित होते.

मौ दुर्गा मंदिर प्रभाग क्रमांक ६ येथे पंडित दीनदयाल उपाध्याय यांची जयंती साजरी

■ महासागर प्रतिनिधी
वानाडोंगरी, दि. २८ : मौ दुर्गा मंदिर प्रभाग क्रमांक ६ येथे पंडित दीनदयाल उपाध्याय यांची जयंती मोठ्या उत्सवात साजरी करण्यात आली याप्रसंगी उपस्थित माननीय माजी शिक्षण सभापती सौ वंदना दादाराव मुडे वानाडोंगरी शहराध्यक्ष राजेंद्र लोहकरे बृथ प्रमुख अरविंद मडवाडी शोभा मापारी पल्लवी आगरकर निर्मला गहलोद सारिका झाडे दामिनी परिडा पूजा तिरमारे किरण सिंग इंदिरा डडमल नंदा आपतुरकर पल्लवी आगरकर सरला कोडापे अर्चना खासणे अनिता दादे किनेकर ताई कल्पना मांडवकर ममता गुळे वैष्णवी डडमल व गावकरी प्रामुख्याने उपस्थित होते.



करोडो खर्च करून लहान पुलावरून किती वेदना सहन करून जायचं... ?

मोठ्या पुलाचे काम अपूर्ण, पुराच्या पाण्यामुळे डूबतो तो लहान पूल

■ महासागर प्रतिनिधी
मौदा, दि. २८ :
तालुक्यातील तारसा येथे सांड नदीच्या पुलावरून पावसाचे पाणी वाहत असल्याने अनेकदा येणाऱ्या जाणाऱ्या नागरिकांना आपला जीव धोक्यात टाकून जीर्ण झालेल्या या लहान पुलावरून मार्गक्रम करावा लागतो. शासनाने करोडो रुपये नवीन पुलाच्या बांधकामासाठी खर्च केले परंतु त्याचे काम अजूनही अपूर्ण ठेवत असल्याने याकडे कुणाचेच लक्ष नसल्याचे दिसून येत आहे. नागरिकांनी किती दिवस हा त्रास सहन करावा असेही दिसून येत आहे.



येथील वाहणारी सांड नदी ही वैनगंगा नदीला जाऊन मिळाली

आहे. तारसा हे गाव मोठे असल्याने याठिकानावरून रोज नागरिक ये जा



करतात, हा पूल जीर्ण झाला असून यावरून मोठे जड वाहने ये जा

करतात एखाद्या वेळी मोठी दुर्घटना घडण्याची शक्यता नाकारता येत

प्रतिक्रिया
शाळेतील मुलांना सुद्धा दर दोन दिवसा आड शाळेला पुलावर पाणी असल्या कारणाने नेहमीच शाळेला सुट्टी मारावी लागते. तशेच शेतकरी सुद्धा शेतात येण्या जाण्यास पुलिया वरून जावे मुठीत धरून जावे लागते. या पुलिया मुळे गावचा संपर्क तुटून जातो दळणवळण व्यवस्था ठप्प पडते यामुळे आम्ही तारसा वासी शेत करणारे शेतकरी. मजूर . शिक्षक व्यापारी यांना खूप त्रास होतो. नवीन पुलाचे काम तात्काळ पूर्ण करून जुन्या पुलावरून जड वाहतूक बंद करावी येणाऱ्या जाणाऱ्या नागरिकांना दिलासा द्यावा अन्यथा आंदोलन करण्यात येईल .

नाही, कऱ्हाण ते अरोली मार्गाचे सिमेंटी करणाचे काम सुरु असून महवाची बाब की पूल बनवणे आवश्यक होते . परंतु पुलाचे काम पूर्ण झाल्याचे दिसत असले तरी त्या ठिकाणी स्ट्रॅब पडणे बाकी आहे हा मार्ग अत्यंत महत्वाचा असून याला जोडणारी गावे भरपूर आहेत, पण थोडा जरी पाऊस आला की ह्या पुलावर पाणी वाहत असते, त्यामुळे शाळेत जाणारे विद्यार्थी, शेती करणारे शेतकरी. मजूर . शिक्षक व्यापारी यांना खूप त्रास होतो. नवीन पुलाचे काम तात्काळ पूर्ण करून जुन्या पुलावरून जड वाहतूक बंद करावी येणाऱ्या जाणाऱ्या नागरिकांना दिलासा द्यावा अन्यथा आंदोलन करण्यात येईल .

दारूच्या नशेत मित्राला मारहाण
नागपूर: मद्यप्राशन करीत असताना दोन मित्रांमध्ये क्षुल्लक कारणातून वाद झाला. यात एकाचे दुसऱ्यावर हल्ला केला. लोखंडी कड्याने मारून जखमी केले. ही घटना एमआयडीसी पोलिस ठाण्यांतर्गत घडली. या प्रकरणी पोलिसांनी जखमी संदीप किसनाजी पटले (४५) रा. गजानननगरच्या तक्रारीवरून आरोपी मित्र बंटी उर्फ शोभनाथ रघुनाथ यादव (३८) विरुद्ध गुन्हा नोंदविला आहे. मिळालेल्या माहितीनुसार, संदीप आणि बंटी एकाच परिसरात राहत असून सोबतच फेब्रिकेशनचे काम करतात. दोघांनाही दारूचे व्यसन आहे. नेहमी एकत्र बसून दारू पितात. शुक्रवारी रात्री ११ वाजताच्या सुमारास दोघेही नेहमीप्रमाणे दारू पित होते. या दरम्यान बंटी संदीपला त्याच्या घरच्या गोष्टी सांगू लागला. संदीपने यावर आक्षेप घेत त्याच्या घरच्या गोष्टी ऐकण्यात काहीही रुची नसल्याचे सांगितले. या क्षुल्लक कारणातून दोघांमध्ये वाद झाला. रागाच्या भरात बंटीने संदीपला मारहाण सुरु केली. कड्याने नाकावर मारून गंभीर जखमी केले. संदीपला उपचारार्थ रुग्णालयात दाखल करण्यात आले. पोलिसांनी त्याच्या तक्रारीवरून गुन्हा नोंदवत तपास सुरु केला आहे.



आईच आकारते मुलीकडून घरभाडे!

अमेरिकेतील अटलांटा येथे एक अनोखा प्रकार उघडकीस आला. येथे एक महिला तिच्या जुळ्या मुलींकडून घरात राहण्यासाठी भाडे आकारते. इतकेच नाही, तर भाडे वेळेवर न दिल्यास ती मुलींना दंडदेखील करते. ती महिला म्हणते, की ती हे सर्व त्यांच्या कल्याणासाठी करत आहे.

जॉर्जियातील ३८ वर्षीय टोया व्हिटफिल्ड आपल्या ग्रेस आणि ऑटम या नऊ वर्षांच्या जुळ्या मुलींकडून घरात राहण्यासाठी भाडे आकारते. या अनोख्या पद्धतीमागील उद्देश तिच्या मुलींना पैशाचे आणि आर्थिक जबाबदारीचे महत्त्व शिकवणे आहे. टोयाच्या मुलींनी एकदा तिच्याकडे महागड्या रेस्टॉरंटमध्ये जाण्याचा आग्रह धरला. टोयाला जेव्हा आपल्याकडे इतके पैसे नाहीत, असे सांगितले, तेव्हा मुली लगेच म्हणाल्या, तुला तर तुझा पगार मिळाला आहे... हे ऐकून टोयाला समजले, की मुलींना पैशाचे महत्त्व अजिबात समजत



या देशात बायका मिळतात भाड्याने!

जागतिक स्तरावर विमानांच्या सुरक्षेसंदर्भात ठराविक नियम काटेकोरपणे पाळले जातात. हे नियम देशांतर्गत आणि आंतरराष्ट्रीय उड्डाणांना लागू असतात. असाच एक नियम म्हणजे, विमानात धूम्रपान करायचे नाही. विमानामध्ये धूम्रपान करण्यास बंदी असते.

विमानातील इंधन अत्यंत ज्वलनशील असते, तसेच विमान उड्डाणादरम्यान इतर प्रवाशांना सिगारेटचा त्रास होऊ शकतो. याबरोबरच अशा ज्वलनशील गोष्टींमुळे अपघाताची शक्यता असल्याने विमानामध्ये धूम्रपान करण्यास बंदी असते; मात्र असे असले, तरी विमानामध्ये सिगारेट विझवण्यासाठी वापरले जाणारे अंश ट्रे मात्र दिसून येतात. आता कोणत्याही सामान्य व्यक्तीला असा प्रश्न पडू शकतो, की विमानात सिगारेट फुंकायला बंदी असते तर या अंशट्रेचे इथे काय काय? विमान हे फार गुंतागुंतीचे यंत्र आहे. त्यात शेकडो लोकांना एकाच वेळी घेऊन प्रवास करणाऱ्या विमानामधील छोटीशी चूक साऱ्यांचा जीव धोक्यात घालू शकते. त्यामुळे विमानप्रवासादरम्यान सुरक्षिततेच्या दृष्टीने आवश्यक असलेले अनेक नियम जागतिक स्तरावर तयार करण्यात आले असून त्याचे काटेकोरपणे पालन करणे बंधनकारक असते. याच नियमांद्वारे विमानात सिगारेट ओढण्यास परवानगी दिली जात नाही. असे असले, तरी प्लेनमध्ये अंशट्रे असतात. अनेक नामांकित कंपन्यांच्या विमानांमधील शौचालयात अंशट्रे आवजून दिसून येतात; मात्र त्याचबरोबर त्यांच्याच बाजूला धूम्रपान करण्याची परवानगी नाही किंवा 'नो स्मोकिंग' चा बोर्डही दिसतो. स्मोकिंग करायचे नाही, तर हा सिगारेट विझवण्याचा अंशट्रे इथे का दिला आहे, एवढा वायफळ खर्च का केला जातो, यामागील लॉजिक काय आहे असे बरेच प्रश्न पडतात. धूम्रपानाला बंदी असली,



देव जेव्हा देतो, तेव्हा छप्पड फाडून देतो. कधी कधी काही माणसांचे नशीब क्षणाधार्त पालटते. एका व्यक्तीची अशीच कहाणी समोर आली आहे. ही कहाणी ऐकल्यावर तुमचाही विश्वास बसेल, की माणसाच्या नशिबाचा काही भरवसा नाही, ते कधीही पलटू शकते. अमेरिकेतील दोन कोपऱ्यांमध्ये मिसुरी आणि टेक्सास येथे दोन लॉटरीची तिकिटे विकली गेली होती. या दोन तिकिटांनी ती विकत घेणाऱ्या व्यक्तींचे नशीबच पलटले. अमेरिकेतील दोन व्यक्तींना १.७९ अब्ज डॉलरचा ऐतिहासिक पॉवरबॉल जॅकपॉट मिळाला. गेल्या तीन महिन्यांपासून हा जॅकपॉट कोणालाच मिळाला नव्हता. या धक्कादायक प्रकरणे लॉटरीच्या इतिहासात नवीन कहाणी जोडली गेली. इतकच नव्हे, तर दोन सामान्य नागरिकांना काही सेकंदातच अब्जाधीश बनवले.

हा पॉवरबॉलच्या इतिहासातील दुसरा सर्वात मोठा जॅकपॉट होता. याचा अर्थ असा, की दोन्ही विजेते एक तर ८९५ दशलक्ष डॉलरचा वार्षिक हसा पर्याय निवडू शकतात किंवा ४१०.३ दशलक्ष डॉलरची रक्कम घेऊ शकतात. फ्रेडरिकसबर्ग नावाच्या एका छोट्या गावातील व्यक्तीने पेट्रोल पंपावर लॉटरीचे तिकीट



रोजी कॅलिफोर्नियात विकल्या गेलेल्या २०४.५ दशलक्ष डॉलरच्या अनवलेमंड तिकिटांनंतर पहिल्यांदाच असे ग्रँड प्राइज जिंकले गेले.

हा खरोखरच नशिबाचा खेळ होता. कारण यात जिकण्याची शक्यता अत्यंत कमी असते. लकी ड्रॉच्या रात्री १५ इतर खेळाडूंनीही एक दशलक्ष डॉलर जिंकले. यापैकी कन्सास आणि टेक्सासच्या दोन खेळाडूंनी पॉवर प्ले चा पर्याय निवडला. त्यामुळे त्यांची रक्कम थेट दोन दशलक्ष डॉलर झाली. या विजेत्यांमध्ये कॅलिफोर्निया, इलिनॉय, न्यूयॉर्क, ओहायो, टेक्सास, फ्लोरिडा, मिशिगन, कोलोराडो, न्यू जर्सी, मॅसाचुसेट्स, वेस्ट व्हर्जिनिया, ओरेगन आणि कन्सास यासारख्या राज्यांतील रहिवाशांचा समावेश आहे.

अनोखा आ युरेनस

सूर्यापासून जवळपास तीन अब्ज किलोमीटर दूर आहे. इथलं सरासरी तापमान उणे १९७ अंश असतं. इथलं कमाल तापमान उणे २२४ अंशांपर्यंत जातं. या ग्रहाला २७ उपग्रह आहेत. यापैकी बरेच उपग्रह छोटे आणि असंतुलित आहेत. म्हणूनच हा ग्रह अनेक अर्थानी वेगळा आहे.

पल्या सूर्यमालेतल्या प्रत्येक ग्रहाचं ठळक वैशिष्ट्य आहे. युरेनस नावाचा एक ग्रह आहे. युरेनसवर वायूंचं प्रमाण खूप जास्त आहे. दुर्बिणीतून शोधण्यात आलेला युरेनस हा आपल्या सूर्यमालेतला पहिलाच ग्रह आहे. हा सातव्या क्रमांकाचा सर्वात लांबचा ग्रह आहे. युरेनस स्वतःभोवती फिरतो. तो १७ तासांमध्ये एक फर्ी पूर्ण करतो. इथलं एक वर्ष पृथ्वीवरच्या ८४ वर्षांइतकं असतं. युरेनस ग्राहवर ४२ वर्ष रात्र आणि ४२ वर्ष दिवस असतो. त्यामुळे या ग्रहाचा एक ध्रुव सतत ४२ वर्ष सूर्यासमोर तर दुसरा ध्रुव अंधारात असतो.

युरेनस

तेलंगणातील एका माशाला माणसासारखे दात!

तेलंगणातील निर्मल जिल्ह्यातील एका घटनेमुळे सर्वांनाच धक्का बसला आहे. गोदावरी नदीच्या फुगवट्याच्या पाण्यात एका मच्छीमाराला एक विचित्र मासा सापडला. त्याचे दात अगदी माणसांसारखे आहेत. हा मासा पाहून मच्छीमारच नाही तर आजूबाजूचे लोकही आश्चर्यचकित झाले. हा अनोखा मासा पाहण्यासाठी दूरदूरून लोक येत आहेत.

ही घटना निर्मल जिल्ह्यातील गोदावरी नदीच्या फुगवट्यातील पाण्यामधील आहे. एक स्थानिक मच्छीमार दररोजप्रमाणे पहाटे मासे पकडण्यासाठी गेला होता. त्याने जाळे टाकले आणि ओढले तेव्हा त्यात एक मासा अडकला. का मासा पाहून तो थक्क झाला. माशाकडे काळजीपूर्वक पाहिल्यावर त्याच्या तोंडात माणसांसारखे दोन ओळीचे दात आहेत, असे आढळले. हे पाहून मच्छीमार थक्क झाला. त्याने ताबडतोब आपल्या साथीदारांना बोलावले आणि

ही बातमी संपूर्ण गावात पसरली. स्थानिक लोक म्हणतात, की त्यांनी संपूर्ण आयुष्यात असा मासा कधीही पाहिला नाही. काही लोक याला चमत्कार मानत आहेत तर काहीजण त्याला निसर्गाचा चमत्कार म्हणत आहेत. शास्त्रज्ञांनी सांगितले, की हा माशांचा एक विशेष प्रकार आहे. त्याला 'पाकू फिश' म्हणतात. हा मासा सहसा दक्षिण अमेरिकेतील अमेझॉन नदीत आढळतो. हा पिरान्हा माशांच्या कुटुंबातील आहे; परंतु तो पिरान्हासारखा धोकादायक नाही. पिरान्हा मासा मांसाहारी फळे; परंतु पाकू मासा शाकाहारी आहे. त्याचे मुख्य अन्न फळे, बिया आणि पाण्यात वाढणारी वनस्पती आहे. पाकू माशांचे दात माणसांसारखे असतात. त्यामुळे ते आणखी वेगळे दिसतात. हे दात इतके मजबूत आहेत, की हा मासा कठीण फळे आणि बिया सहजपणे चावू शकतो. तथापि, हा मासा मानवांना अजिबात हानी पोहोचवत नाही.

हा मासा भारतात कुठून आला? तज्ज्ञांच्या मते हा मासा व्यापार किंवा इतर मार्गाने भारताच्या जलाशयात आला अनेक वेळा लोक परदेशी मासे मत्स्यलयात ठेवण्यासाठी आणतात आणि नंतर नद्या किंवा तलावात सोडतात. अशा प्रकारे हा मासा गोदावरी नदीत पोहोचला असावा.

सिगारेट प्यायला बंदी, तर अंश ट्रे का?

केली जाते; पण विमान उड्डाण करत असताना पेटलेली सिगारेट विझवण्यासाठी टॉयलेटमध्ये अंशट्रे इन्स्टॉल केलेले असतात. एखादा प्रवासी विमानात धूम्रपान करताना पकडला गेल्यास त्याची सिगारेट कचऱ्याच्या डब्यात टाकली जात नाही. ही सिगारेट त्या अंशट्रेमध्ये टाकली जाते. मागील काही काळात भारतामध्ये विमानात धूम्रपान करण्याच्या घटना घडल्या. कुवैतहून चेन्नईला येणाऱ्या 'एअर इंडिया'च्या विमानामध्ये धूम्रपान करणाऱ्या एका व्यक्तीला विमान चेन्नईमध्ये उतरताच अटक करण्यात आली. अशा प्रकारे विमानात धूम्रपान करण्याचा हा काही पहिलाच प्रकार नाही. या पूर्वी सुरत-कोलकाता विमानामध्ये बसल्यानंतर विमान टेक ऑफ करण्याच्या काही सेकंद आधी एका प्रवाशाने बिडी पेटवल्याने एकच गोंधळ उडालेला. या व्यक्तीला अटक करण्यात आली. अनेकदा अशा प्रकारे विमानामध्ये धूम्रपान करणाऱ्यांमुळे इतर प्रवासी अडचणीत येतात.

श्रीमंती चोरी

आपल्या गरजा पूर्ण करण्यासाठी अनेकजण चोरीच्या मार्गाला लागतात. गरिबी दूर करण्यासाठी हा मार्ग निवडला जातो. पण श्रीमंत माणसंच चोरीकडे वळली तर... लाखोंचा पगार घेणाऱ्या एका बँकेच्या अधिकार्याने सॅंडविचची चोरी केली. लंडनमधल्या सीटी बँकेच्या मुख्य कार्यालयात अशी घटना घडली.

इथला एक बँक बँकेच्या कॅंटीनमध्ये चोरी करताना पकडला गेला. तो सॅंडविच चोरत होता. विशेष म्हणजे हा साधासुधा कर्मचारी नव्हता. त्याचं वार्षिक उत्पन्न नऊ कोटी रुपये

या बेटांवर आहेत अनेक प्रतिबंध

जपानमध्ये ओकिनोशिमा नावाचं एक बेट आहे. महिलांना या बेटावर जाता येत नाही. तसंच पुरुषांनाही कडक नियमांचं पालन केल्यानंतरच या बेटावर सोडलं जातं. ओकिनोशिमा बेटांना युनेस्कोतर्फे जागतिक वारसा यादीत स्थान देण्यात आलं आहे. हे बेट ७०० चौरस किलोमीटर परिसरात पसरलं आहे. हे बेट चौथ्या ते नवव्या शतकादरम्यान कोरियन बेटं आणि चीन यांच्यातल्या व्यापाराचं केंद्र असल्याचं म्हंटलं जायचं. धार्मिक दृष्टिकोनातून या बेटाचं मोठं महत्त्व आहे. अनेक वर्षांपासून इथे धार्मिक प्रतिबंध घालण्यात आले आहेत. हे प्रतिबंध अजूनही टिकून आहेत. या प्रतिबंधांतर्गत महिलांना इथे प्रवेश दिला जात नाही. या बेटावर जाण्याआधी पुरुषांना निर्वस्त्र होऊन आंधोल करावी लागते. वर्षभरात फक्त दोनशेच पुरुष या बेटावर जाऊ शकतात. या बेटावरून कोणीही काही घेऊन जाऊ शकत नाही. इथलं गवतही नेता येत नाही. इथल्या प्रवासाबद्दल कोणाला काहीच न सांगण्याचा सल्लाही दिला जातो. इथे मुनाकाता ताइशा ओकित्सु मंदिर आहे. हे समुद्राच्या देवीचं मंदिर आहे. याच कारणामुळे प्रवाशांवर अनेक प्रतिबंध घालण्यात आले आहेत.

श्रीमंती चोरी

म्हणजे एक दशलक्ष पाउंड इतकं होतं. महत्त्वाची बाब म्हणजे या बँकरचं नाव पारस शाह आहे. तो भारतीय वंशाचा बँक कर्मचारी होतं. पारस शाह यांच्यावर बऱ्याच जबाबदाऱ्या होत्या. त्यांना सॅंडविच चोरताना पहिल्यांदाच पकडण्यात आलं. त्यांनी याआधीही कॅंटीनमधून अन्न चोरल्याची शक्यता वर्तवण्यात आली. सॅंडविच चोरल्याच्या कारणामुळे त्यांना गलेलड्डु पगाराच्या या नोकरीवरून काढून टाकण्यात आलं.



म्हणजे केवळ शैक्षणिक किट नव्हे तर त्यांच्या भविष्याचा आधार आहे. रोयल क्लब ऑफ बॉम्बे पिथराल अशा उष्णकटिबंधीय उष्णकटिबंधीय भागात होण्याचा सन्मान मिळते आहे. शिक्षणाद्वारे समाज परिवर्तन घडवून आणणे प्रत्येकाच्या मुलांना हाच बदल घडवून आणण्यासाठी प्रोत्साहन मिळेल असा आमचा विश्वास आहे.

व्हाईस ऑफ मीडियाचे महासचिव चंद्रमोहन पुण्याला म्हणाले, व्हाईस ऑफ मीडिया ही केवळ प्रत्येकासाठी आवाज देणारी संस्था नसून त्यांच्या कुटुंबासाठीही एक सुरक्षा कवच आहे. महाराष्ट्रात सुरू झालेला हा उपक्रम लवकरच देशभर राबविण्यात येईल. प्रत्येकाच्या मुलांना शिक्षणाची आणि संघीय ही हमी हा आमचा नवा संकल्प आहे आणि तो पूर्ण होईपर्यंत ही मोहीम थांबणार नाही.

महाराष्ट्रात देशातील सर्व राज्यांमधील किट वाटपचा उपक्रम हाती घेतला जाणार आहे, अशी माहिती यावेळी सदीप काळे यांनी दिली. या कार्यक्रमासाठी व्हाईस ऑफ मीडियाचे महाराष्ट्रातील सर्व पदाधिकारी मोठ्या संख्येने उपस्थित होते.